

క సి

- నవీన్

ఈ రాత్రికి మా నాన్నను హత్య చేయాలని నిర్ణయించు
కున్నాను. మా గుడిసెలో వదుకొని ఎప్పుడొస్తాడా అని ఎదురు చూస్తు
న్నాను. రాత్రి పదిగంటలు దాటింది.

మా గుడిసెవక్క చింతచెట్టు కొమ్మల్లో గుడ్లగూబ వికృతంగా
అరుస్తోంది. వక్క గుడిసెలో మసలాడు అంగు అంగుమని దగ్గు
తున్నాడు. దూరంగా మరో గుడిసెలో చంటిపిల్ల యేరుస్తోంది. ఎలక్ట్రిక్
దీప స్తంభం దగ్గర రెండుకుక్కలు పోట్లాడుకుంటూ అదేవనిగా మొరుగు
తున్నాయి. దూరంగా మెయిన్ రోడ్డుమీద కారు హారన్ చప్పుడు, రిక్ష్
బళ్ళ చప్పుడు. మొదటి ఆట వదిలినట్టున్నారు. ఎక్కడా గాలి వీచటం
లేదు. శరీరమంతా చెమటలు కారుతున్నాయి. నా పక్కనే తమ్ముడు.
చెల్లెలు నిద్రపోతున్నారు. అమ్మ ఆసుపత్రిలో ఉంది.

యేమైనా సరే, ఈ రాత్రికి మా నాన్నను హత్యచేసి తీరాలి.
అప్పుడేగాని నా కసి చల్లారదు, ఈ కుటుంబం దాగువదదు.

వస్తాడు ఇంకా స్పేషల్లో వస్తాడు. తప్పకాగి, పడుతూ లేస్తూ, తనలో
తానే యేదో గొణుక్కుంటూ వస్తాడు. దొంగలా వస్తాడు. రాగానే కుండలు
వెతుకుతాడు తనటానికి యేమన్నా ఉందేమోనని. మేమంతా తిన్నాక
నాన్నకోసం ప్రతిరోజూ కొంత అన్నం మిగిలించేది అమ్మ. యే అర్థ
రాత్రో దొంగలా ఇంట్లో ప్రవేశించి, అది తిని నిద్రపోతాడు. ఇవ్వా

కూడా నాన్నకోసం కొంచెం అన్నం ఉంచాను. అది తింటాడు. ఛస్తాడు. మా పీడ విరగడైపోతుంది. ఇవ్వాళ నాన్నకోసం ఉంచిన అన్నంలో ఎండ్రీన్ కలిపాను. అతన్ని ఈ రాత్రి పరలోకం పంపించాలని నిర్ణయించుకున్నాక నేను వేసిన పథకం అదే. మా పక్క గుడిసెలో వాళ్ళల్లో కొందరు కూరగాయలు పండిస్తారు. వాళ్ళ దగ్గర ఎండ్రీన్ డబ్బాయింటాయి. మా గుడిసెలోకూడా కూరగాయల చెట్లు వేళామని, వాటికి పురుగు తగిలింది అబద్ధమాడి వాళ్ళ దగ్గర కొంచెం ఎండ్రీన్ సంపాదించాను. అది నాన్నకోసం ఉంచిన అన్నంలో కలిపాను. పాపం ఆకలితో వస్తాడు. అది తింటాడు, ఛస్తాడు. అప్పుడుగాని నా గుండెలు కుడుటవడవు. అప్పుడుగాని నా కసి చల్లారు.

ఇంతకూ, మా నాన్నను చంపాలన్న నిర్ణయం ఎందుకు తీసుకున్నానో చెప్పొద్దు ?

మా నాన్న తాగుబోతు.

మా నాన్న పేకాటగాడు.

మా నాన్న సిగు, శరం లేనివాడు.

మా నాన్న మా సంసారాన్ని పూర్తిగా నాశనం చేశాడు.

రెక్కలు విరుచుకొని మా అమ్మా, నేనూ సంపాదించిన డబ్బంతా దొంగతనంగా ఎత్తుకుపోతాడు-

మమ్మల్నిందర్పీ ఆకలితో చంపుతాడు. మా డబ్బు తీసుకుపోతుంటే అడ్డుపడిన అమ్మను, వన్ను చిరుక బాకతాడు.

మా నాన్నకు జాలిలేదు క్రూరడు. మా నాన్నది లాతిగుండె.

“నువ్వు ఛస్తేగాని మేము బాగుపడం” అంది అమ్మ ఎన్నోసార్లు.

అమ్మ నాకు చదువు చెప్పించాలనుకుంది. అమ్మ బదారుగురి

ఇక్కడలో పనిమవిషిగా కుడిరింది. నెలకు 30 రూపాయలవరకు సంపాదిస్తుంది. కాని అమ్మ డబ్బు తెచ్చిన తెల్లారే నాన్న ఆ డబ్బును మటుమాయం చేసేవాడు. "అమ్మ ఎంత యేర్పి మొత్తుకున్నా లాభం లేకపోయింది.

మాది చాలా చిన్నగుడిసె. ఆ గుడిసెలో నాన్నకు తెలియకుండా డబ్బు దాచటం సాధ్యమయ్యేదికాదు.

మా స్వంత కిక్కిరింపు ఉండగా నేను బిడికి వెళ్ళేవాడిని. కాని పట్నం వచ్చాక, మా ఇంటి పరిస్థితి చూశాక నేను చదువుకోవటం సాధ్యం కాదనిపించింది. యేదోలా అమ్మకు సహాయ పడాలనుకున్నాను. మా చుట్టుపట్ల గుడిసెలో ఉండే ఇద్దరు ముగ్గురు రిక్తా అన్నయ్యల సహాయంతో రిక్తా లాగటం నేర్చుకున్నాను. వాళ్ళే నాకో రిక్తాకూడా యిప్పించారు. పన్నెండు యేళ్ళయినా నిండని నేను రిక్తా లాగటంచూసి అమ్మ బాపుకుంది.

మా కుటుంబం ఒకప్పుడు బాగా ఉన్న కుటుంబమేనని అమ్మ చెబుతుంది. మా నాన్న వాళ్ళ అమ్మకు వొక్కడేకొడుకు, పుట్టగానే పొట్ట వెట్టకున్నాడు. తండ్రి లేడు. వొక్కడే కొడుకు. వాళ్ళ అమ్మ మా నాన్నను అతి గౌరవంగా పెంచింది. చిన్ననాటినుండి ఆతడు ఎంతంటే అంత—యేదంటే అది, చిన్ననాటినుండి నాన్నకు తాగుడు అలవాటయ్యింది. ఎవరయినా బుద్ధువులు వచ్చినప్పుడు వాళ్ళకోసం కల్లు సారాయిలు తేవటం మా యిళ్ళలో ఆచారం. వాటిని నాన్న నెమ్మదిగా అలివాలివేసుకున్నాడు. మొదటో ముద్దుకోసం పెద్దవాళ్ళే అవి అతనికి రుచి చూపించారు. తర్వాతనే నాన్న వాటికి బానిస అయ్యాడు. బిడికి పంపించినా నాన్నకు చదువుమీద ఎన్నడూ ఆభిలాషలేదు. చదువులేదు, చదువు సంకతోనే బిడ్డకి వెళ్ళాడు. బిడ్డకి వెళ్ళాక నాన్నకు తాగుదేకాకుండా కేకాకూడా అలివాలియ్యింది. పేకాట, తాగటం, 24 గంటలు యిదేపని.

అప్పులు వందలకు వందలు దాటాయి. కొడుకు బస్తిలో నిజంగానే చదువు కుంటున్నాడని, వాళ్ళమ్మ కూమి తాకట్టుపెట్టి వెలకువేలు అప్పులుచేసి డబ్బు పంపించింది.

మెట్రక్ లేషన్ పరీక్ష రెండు మూడుసార్లు తప్పాక నాన్న యింటి కొచ్చాడు. అప్పుడే పెళ్ళయ్యింది. ఒక్కడే కొడుకు, బాగా ఉన్నవాళ్ళే ననే అభిప్రాయంతో ఆమ్మను యచ్చారు. కాని పెళ్ళినాటికే ఆ కుటుంబం పూర్తిగా అప్పుల్లో మునిగిఉన్న సంగతి ఆమ్మవాళ్ళకు తెలియదు.

నాన్నకు వ్యవసాయం చేయటంగాని, చేయించుకోవటంగాని చేత కాలేదు—అప్పులుచేసి కూర్చోని తినటానికి అలవాటు పడ్డాడు. ఆమ్మ కాపురానికొచ్చాక ఐదారేళ్ళలోనే ఆ యిల్లు పూర్తిగా గుల్లయిపోయింది. అప్పులక్రింద ఎకరం తర్వాత ఎకరం ఎగిరిపోయింది. మరో రెండు మూడేళ్ళలో మా కున్న ఐదారు వేల ఖరీదుచేసే యిల్లుకూడా అప్పుల క్రింద జప్తు అయిపోయింది. మా యిల్లు జప్తు అయినరోజే మా నాయ నమ్మ మంచమెక్కింది. ఆ తర్వాత కొద్దిరోజులకే ఆమె చనిపోయింది. ఆమె చనిపోవటం నాకు బాగా జాపకం.

నా ఉన్నప్పుడు చాలాసార్లు ఆమ్మ నన్ను దగ్గరకు తీసుకొని గు దెలకు హత్తుకుంటూ గంటలకు గంటలు యేడ్చేది. ఆమ్మ అలా యేడుస్తున్నప్పుడు నేనూ యేడ్చేవాణ్ణి. అంత చిన్నప్పుడుకూడా ఆమ్మ యేడ్చుకు కారణం ఎవరో నాకు తెలిసింది. ఆమ్మ యేడ్చుకు కారణం నాన్న అని చాలా చిన్న వయస్సులోనే గుర్తించాను. ఎందుకో నాన్న దుష్టుడు, క్రూరుడు, నాకు, ఆమ్మకు శత్రువనే అభిప్రాయం నాలో అప్పుడే స్థిరపడింది. ఆనాడే నిర్ణయించుకున్నాను. నాన్నబారినుండి ఆమ్మను రక్షించి, ఆమ్మను సంతోష పరచాలని.

సర్వస్వం కోల్పోయాక, ఆ పూళ్ళోవుండి చేసేదేముంది; పట్నం వెడితే అదో యిదో పనిచేసుకొని బతకవచ్చని అమ్మకెవరో సలహా

యిచ్చారు. మా ఊరి వాళ్ళ యిద్దరు ముగ్గురు పట్నంలో డబ్బున్నవాళ్ళ యిళ్ళలో పనిమనుషులుగా కుదిరి కాస్త సుఖంగానే బతుకుతున్నారని తెలిసింది. వాళ్ళ సహాయంతోనే పట్నం చేరాము. వాళ్ళ సహాయంతోనే ఈ గుడిసె కూడా అద్దెకు సంపాదించాము.

మొదట మాతో పట్నం రావటానికి నాన్న వొప్పుకోలేదు. కాని మేము పట్నం చేరిన నాలుగైదు రోజులకే నాన్నకూడా వచ్చి మాతో కలిశాడు. ఈ లోపల అమ్మ ఐదారు యిళ్ళల్లో పనిమనిషిగా కుదిరింది.

నాన్న పట్నంలోకూడా త్వరలోనే కొంతమంది స్నేహితులను సంపాదించాడు. వాళ్ళంతా మా గుడిసె చుట్టుపట్లవున్న గుడిసెల్లో వుండే వాళ్ళే. అంత పేదవాళ్ళయి నా వాళ్ళకుకూడా తాగుడు, పేకాట అలవాటుండటం నన్ను చాలా ఆశ్చర్యపరచింది.

నాన్న వాళ్ళతో చేరాడు. గుడిసెంతా శోధించి, ఎక్కడ నయా సైనవున్నా ఎత్తుకుపోయేవాడు, ఎక్కడా డబ్బు దొరకనప్పుడు అప్పులు చేసేవాడు. అప్పుల వాళ్ళు వచ్చి అమ్మను అడిగేవాళ్ళు.

అమ్మ నాన్నను నోటికొచ్చినట్లల్లా తిట్టేది; నాన్న అమ్మను కొట్టేవాడు. అడ్డుపడటోతే నన్నుకూడా రెండు బాదేవాడు.

చాలాసార్లు మాకు తిండే ఉండెడిదికాదు. ఆకలితో తమ్ముడూ, చెల్లాయి యేడ్చి యేడ్చి సొమ్ముసిల్లి పడిపోయేవారు అమ్మ వాళ్ళను గుండెలకు హత్తుకొని గంటలకు గంటలు కుమిలి కుమిలి యేడ్చేది, యే ఆర్థరాత్రో, నాటుసారా తాగి ఏవో పిచ్చి పాటలు పాడుకుంటూ నాన్న వచ్చేవాడు. ఆ క్షణంలో నాన్ననుచూస్తే నాకు వళ్ళు మండిపోయేవి. అతన్ని ముక్కలు ముక్కలుగా సరికిపారేయాలన్నంత కసి నన్ను కాల్చి వేసేది.

పట్నం వచ్చిన రెండేళ్ళ తర్వాత నేను రిజి లాగటం మొదలెట్టాను. నేను రిజి లాగటం మొదలెట్టినప్పటినుండి మా పరిస్థితి కొంచెం మెరుగైంది. రోజుకు రెండురూపాయలవరకు సంపాదించేవాడిని. అయితే ఆ డబ్బు ఎప్పుడు యింటికి తెచ్చేవాడిని కాదు. వెంటనే కొట్టుకెళ్ళి బియ్యం మొదలైన తిండికి కావలసిన వస్తువులు కొనుక్కొచ్చేవాడిని.

నేను యింకో పనికూడా చేశాను. మా గుడిసె మధ్య చిన్నగుంట క్రవ్వి దాంట్లో వో చిన్న డబ్బా పాతి పెట్టాను. ఎప్పుడైనా అమ్మ దగ్గరగాని, నా దగ్గరగాని యే మాత్రం డబ్బు మిగిలినా దాంట్లోనే వేసేవాళ్ళం. అక్కడ గుంట ఉన్నట్లు నాన్నకు తెలియకుండా మామూలుగా మీద మట్టి కప్పేసాను.

నాన్నకు డబ్బు సంగతి తెలియలేదు. డబ్బుకోసం గుడిసెంతా వెతికేవాడు. నాన్నకు అప్పలిచ్చే వాళ్ళకు, సారాయి దుకాణంవాడికి గట్టిగా చెప్పాము మా వాన్నకు నయాపైసా అప్పు యివ్వవద్దని, యిచ్చినా మేము తీరేద్దీ లేదని.

ఇది జరిగాక నాన్న కాలుగాలిన పిల్లలా తిరుగసాగాడు. అమ్మను బతిమాలాడు. యేదాడు. తాగకుండా బతకలేనన్నాడు. "బతకలేకపోతే చావు" అంది అమ్మ.

నా దగ్గరకొచ్చాడు. నన్ను బతిమాలాడు. డబ్బుంటే యివ్వమన్నాడు. తనకు పేకాటలో వస్తుందని, నా డబ్బు నాకు తిరిగి యిచ్చేస్తానని, నన్ను నమ్మించటానికి ప్రయత్నించాడు. "నయాపైసాకూడా యివ్వనన్నాను. "నాతోపాటు రిజిలాగ"మన్నాను. "నేను ఎంత గొప్ప కుటుంబంలో పుట్టాను. రిజిలాగుతానా" అంటూ నన్ను బూతులు తిట్టాడు. అమ్మను సూడా తిట్టాడు. అమ్మను పూర్వంలా కొట్టబోయాడు. నేను

అడుపదాను అమ్మమీద ఒక్కదెబ్బ పడితే నీ బొక్కలు నిరుగుతాయని చెప్పాను. నేను చిన్నవాడిగా ఉన్నప్పుడు అమ్మను కొద్దూంటే చూస్తూ ఉంటునేవాడిని తాని యీ మధ్య రిజెలాగుతూ కొంత శంపాదిస్తున్న నాటినుండి నాలో ఆత్మ కి శిశ్యానం పైరిగింది. అవసరమైస్తే నాన్నేనే కొట్టగలనన్న ధైర్యం కలిగింది.

కొన్ని రోజులుగా పేకాట తాగుడు లేకపోవటమువల్ల నాన్న పచ్చి వాడే పోయాడు. పదేపదే అమ్మదగరకొచ్చి యేదవ్వటం మొదలెట్టాడు. ఉదాసుకొని చస్తానన్నాడు. అమ్మ యే సలక చంక లేకుండా నావు ఆరడం నువ్వు ఎంత త్వరగా చప్పే (నా పిల్లలు. అంత త్వరగా బాగునడతా) రంధ్రం ఈ మాట వినడంతో నే నొన్నే బోడువ యేడ్చాడు. అమ్మకూడా యేడ్చినా

* * *

ఈ రోజు నేను రిజె తీసికొని సినీఘాహుయివై పు ద్రెక్కాను. బెత్తేఫ్ ముందు డబ్బాలో కొంత యిల్లరం వేళాను. డబ్బాలో నెలరోజులూ వేస్తున్న చిల్లరంతా కలిసి పదిరూపాయలైనా వుంటుం దనుకున్నాను. కి కటి రెండు రోజుల్లో ఆ డబ్బు తీసి అమ్మకొక్కతీవ కొనుక్కుతానని కున్నాను. అమ్మకు యొత్తిగా బీరలు లేవు.

చాలా సేపటివరకు ఎవరె నా దొరుకుతారేమోనని సినీమా హా యిదగరే ఎదురుచూస్తున్నాను. దూరంగా మా తమ్ముడు నాకోసం పరుగెత్తుటంటూ రావడం కనిపించింది. ఎదురుగా వేళాను. వాడు యేడుస్తూ "నాన్న అమ్మతల పగలనొట్టాడు" అని చెప్పాడు. నా గుండెబ్బ అదితాయ. వాడిని రిజెలో కుకూర్చే పెట్టుకొని గుడిసెవై పునా పోనిస్తూ యేం జరిగిందో చెప్పమన్నాను.

...ఎవరూలేరు. ఇప్పుడే వస్తానని అమ్మ బజారుకెళ్ళింది. చెల్లాయి నిద్రపోతోంది. నన్ను చచ్చారు. ఎప్పటిలా ఇల్లంతా వెతికారు. నువ్వు యిందాక దబ్బాలో దబ్బు వేసినప్పుడు మట్టిని సరిగా కళ్ళనట్టున్నావు. అందువల్ల నన్ను ఆ చోటు కనుక్కున్నారు. మట్టి తీసేసి దబ్బా బయటకు తీసారు. నేను పరుగెత్తుకెళ్ళి ఎదురుగా వస్తున్న అమ్మతో చెప్పాను. అమ్మా, నేను గుడిసెకు పరుగెత్తాను. దబ్బంతా కండువలో మూట కట్టాడు నాన్న. అమ్మ ఆ దబ్బు అక్కడ పెట్టు అని అరిచింది. నన్ను భినలేదు. అమ్మ అడ్డుపడింది. ఆ కండువ లాక్కువటాకి ప్రయత్నించింది. నన్ను అమ్మను పక్కను తోసారు. కిందపడిపోయింది. అప్పునా లేచి నన్ను కాటే పట్టుకొని వెళ్ళనివ్వలేదు. నాన్న చేతికి అకలిదేవున్న కర్ర దొరికింది. ఆ కర్రతో అమ్మ తలనుదంబెడుముడు దబ్బలు గట్టిగా వేసారు. అమ్మ తల పగిలిపోయింది. అంతా గుర్రమేలు నాన్న దబ్బు పట్టుకొని ఉదాయించేశాడు."

వాడు చేసినట్లం ముగించి యెక్కడో మొవలెట్టాడు. అమ్మ చచ్చి పోతుందా అన్నయ్యా అంటూ వెకి-వెక్కి యెక్కడోగాడు. నా కళ్ళల్లా గిర్రున నీకు తిరిగాయి. అమ్మ చనిపోతుందన్న ఊహ రావటంతో నా గుండెలు భయంతో వణకాయి.

గుడిసె చేరాము. చాలామంది మా చుట్టుపక్కలవాళ్లు మా గుడిసె నిండా మూగారు. లోలికెళ్ళి అమ్మను చూసాను. రక్తం మదుగులో అమ్మ—అమ్మకు స్వహలేదు. అమ్మ బతుకుతుందన్న ఆశ లేదు. "అమ్మా" అంటూ అమ్మమీద పడి యెద్దాను చుట్టుపక్కలవాళ్ళు నన్ను ఓదార్చి వెంటనే ఆసుపత్రికి తీసుకెళ్ళమని సలహా యచ్చారు. అమ్మను రిజల్లో వేసికొని ఆసుపత్రికే తీసుకెళ్ళాను. ఆసుపత్రిలో చేర్పించి, అమ్మ గాయాలకు కట్టు కట్టించాక యింటికి వచ్చాను.

అమ్మను అలా రక్తపు మడుగులో చూసినప్పుడే అనుకున్నాను. నాన్నను యీరోజు యమలోకం పంపించివేయాలని. అతడు ఛస్తేగాని మేము సుఖంగా వుండలేము. అతడు ఛస్తేగాని ఈ యింటికి వట్టివ శని వదలడు.

*

*

*

పోలీసు హెడ్ క్వార్టర్స్ లో పదకొండు గంటలు కొట్టారు.

నాన్న ఏ క్షణంలోనైనా రావచ్చని ఊపిరి విగపట్టివుదురు చూస్తున్నాను.

చింతచెట్టు కొమ్మల్లో గుడ్లగూబ అలాగే అరుస్తోంది. పక్క గుడిసెలోని ముసలాడు అలాగే ఖంగు ఖంగుమని దగ్గుతున్నాడు. ఎలక్ట్రిక్ స్తంభం దగ్గర పోట్లాడుకుంటున్న కుక్కలు ఎవో పారిపోయాయి, దూరంగా చంటిపల్లె యింకా యేడుస్తూనే ఉంది.

ఈ రోజు నాన్న రావటం చాలా ఆలస్యం అయ్యింది. రోజూ పదిగంటలవరకే వచ్చేవాడు. ఈ రోజు చేతినిండా దబ్బుంది. ఇంకా సారా దుకాణంలోనే ఉండి ఉంటాడు.

నాన్నను హత్య చేస్తున్నానన్న బాధ నాలో యే కోశానలేదు. నేను యేదో తప్పు చేస్తున్నాననికూడా నా కనిపించలేదు. అతడు చావటం మా కుటుంబానికి చాలా అవసరం. అతడు ఛస్తేగాని నేనూ, అమ్మా, తమ్ముడు చెల్లి ఈ లోకంలో బతుకలేం. అతడి వొక్కడికోసం మేము నల్లరం ప్రతిరోజూ ఆకలితో చావటం చాలా ఘోరమైన అన్యాయం కాదంటారా ?

గుడిసె బయట అడుగుల చప్పుడు, దిగ్గునలేచి కూర్చున్నాను. వచ్చేస్తున్నాడు. ఎందుకో రెండు చేతులతోను కడుపు పట్టుకున్నాడు. సగ్గు నడవలేక పోతున్నాడు. వంకర్ల తీరిగి పోతున్నాడు. మామూలు

కంటె తాగుదు ఎక్కువై ఉంటుందనుకున్నాను దగ్గరకొచ్చాడు గుడిసెలో ప్రవేశిస్తూనే రెండుచేతులా కడుపుకొట్టుకుంటూ దభీమని నేలమీదవిరుచుక పడ్డాడు. నేను దగరత్లె కర్కశంగా అన్నాను.

“దొరగారికివ్యాళ్ళ తాగుదు బాగా ఎక్కువైవట్లుంది.”

కడుపు కొట్టుకుంటూనే

“అ: తాగాను..... తాగానురా చావటానికి తాగాను.....

భస్తున్నాను....అయ్యో....అమ్మో” భయంకరంగా కేకలు వేయసాగాడు. ఆ కేకల్లో విపరీతమైన భాధ. కడుపు కొట్టుకుంటూ నేలమీద అటు యిటూ దొర్లసాగాడు. తం కోసేసిన కోడిలా కొట్టుకోసాగాడు. నాకు భయ మేసింది, ఎందుకో నాన్న యే క్షణంలోనై నా చచ్చిపోవచ్చనిపించింది. నాన్న మీద జాలి కల్గింది.

“ఏమైంది నాన్న. ఏమైంది” అన్నాను అతన్ని గట్టిగా పట్టు కుంటూ.

“చచ్చిపోతున్నానురా!....చచ్చిపోతున్నాను....మీ అమ్మ యేది? ఒక్కసారి నా దగ్గరకు తీసుకురావూ! మీ అమ్మకు అన్యాయం చేశానురా! నన్ను క్షమించదు....కావి ఒక్కసారి నా దగ్గరకు తీసుకురావూ?”....చాలా దీనంగా అన్నాడు.

అమ్మ ఇక్కడెక్కడుంది. నాన్నా....నువ్వే కొట్టావుగా....ఆసు ప్రతిలో ఉంది.”

“బెను....కొట్టాను....నేను రాక్షసుణ్ణిరా....మీ పాలిటి యముణ్ణి. కావి పోతున్నాను. మీ పీడ విరగడై పోతుంది! ఇకనయిరా హాయిగా ఉండండిరా....”

“ఇంతకూ యేమైంది నాన్నా.”

“మీరు దాచిన దబ్బు తీసికెళ్లిన....సారా దకొణం వాడు ఆ దబ్బుతా తీసికొని నాకు ఒక్కచుక్కకూడా సారా పొమ్మకేదు. ఆ

దబ్బంతా పాక బాక కింద చెలు అన్నాడు. నాకు విచ్చికింది. వాడితో పోట్లాడాను వాడే మనుషులతో బాగా తన్నించి చెలకుండిలో పోయి యించాడు.

ఇక చెప్పలేకపోయాడు. అతని బాధ యరకా ఎక్కువేంది. దభీ దభీమని చేతులతో కడుపు బాదుకోవటం మొదలెట్టాడు. యంగలు చుట్టుకు పోయాడు. నోదోంచి నురుగులు కక్కుసాగేడు. మళ్ళా చెప్పసాగాడు "ఎండ్రీన్ తాగానురా ఎండ్రీన్. ఆ ఇక్కడే పని గుడినెల్లానే కూర్గాయలు పండిగవే వాళ్ళులేయా... అక్కడే వంపాదించాను.... అమ్మో.... బాధ.... చచ్చిపోతున్నాను.... అమ్మో.... మీ ఆమ్మను ఒక్క సారి చూపించవూ?.... బాను.... లేదుగదూ... కొట్టాను... చంపాను.... అందుకే భస్తున్నానా నా జీవితంలో చేసిన మంచి పని ఇదొక్కటే, ఠోర్నా గ్యుణ్ణి పోతున్నాను.... అమ్మో...."

నాన్న వెరిగా అరచాడు. "ఎండ్రీన్ తాగాను" అన్నమాట విని గానే స్తంభించిపోయాను. నాన్నను చంపింది నేనేననే భయంనాలో అతి వేగంగా వ్యాపించింది. నా కాళ్ళు చేతులు ఆడలేవు. నేను హంతకుణ్ణి, నన్ను పోలీసులు పట్టుకు పోతారు. రేచి పారిపోవాలి. కాని నా కాళ్ళు భూమిలో కూరుకుపోయాయి, కదలలేక పోతున్నాను. క్రుప్పలా కూలి పోయాను. నాన్న అలాగే వెరిగా అరస్తున్నాడు. భయంకరంగా మూల్లు తున్నాడు. అటూయటూ కొట్టుకొంటున్నాడు. నాన్నకేసి చూడలేక పోయాను, నేనే హంతకుణ్ణి నే భయం నా గుండెల్ని... నులిమివేసింది. నాన్న మీద విపరీత మైన జాలి కర్ణిగింది.

ఆకస్మాత్తుగా నాన్న మూల్లటం మానేసాడు. కొట్టుకోవటం మానే సాడు, నాన్న కాళ్ళుచేతులు చల్లబడ్డాయి. అయిపోయింది నాన్న చచ్చి పోయాడు. "నాన్నా" అంటూ నాన్న కవంమీదపడి కుళ్ళి కుళ్ళి ఏడ్చాను.

